
प्रस्तावना :- 

शासन निर्णय दि. २८.६.२०१७ अन्वये “छत्रपती शिवाजी महाराज शेतकरी सन्मान योजना 
२०१७” जाहीर करण्यात आली असून संदर्भिय शासन निर्णय व शुध्दीपत्रानुसार योजनेची 
अमंलबजावणी चालू आहे. 


२. या योजने अंतर्गत दि.२४.७.२०१७ ते २२.९.२०१७ या कालावधी पर्यंत शेतकऱ्यांचे अर्ज 
ऑनलाईन स्विकारण्यात आले होते. तथापी या योजनेसाठी अर्ज दाखल करावयाच्या कालावधीत 
शेतकऱ्यांना काही वैयक्तिक अथवा तांत्रिक कारणांमुळे विहित दिनांकापर्यंत ऑनलाइन पद्धतीने अर्ज 
सादर करता आले नाहीत. ही परिस्थिती विचारात घेता ऑनलाईन अर्ज करण्यासाठी वेळोवेळी 
मुदतवाढ देण्यात आली आहे. दि.१६.४.२०१८ च्या शासन निर्णयान्वये ऑनलाईन अर्ज करण्यासाठी 
देण्यात आलेली मुदत दि.१ मे, २०१८ रोजी संपत असल्याने याप्रकरणी मा.मुख्यमंत्री महोदयांनी 
सदरची मुदत दि.२० मे, २०१८पर्यंत वाढविण्याची घोषणा केली आहे. 


शासन निर्णय क्रमांकः कृकमा ०६१७/प्र.क्र.१२७/२-स 


३. उपरोक्त पार्श्वभूमीवर "छत्रपती शिवाजी महाराज शेतकरी सन्मान योजना २०१७" या 
योजनेअंतर्गत ज्या शेतकऱ्यांनी किंवा त्यांच्या कुटूंबियांपैकी कोणीही यापूर्वी अर्ज केळेला नाही अशा 
अर्ज करण्यापासून वंचित राहिलेल्या शहोतकर्‍्यांसाठी ऑनलाइन पद्धतीने अर्ज करण्यासाठी देण्यात 
आलेली मुदत वाढविण्याची बाब शासनाच्या विचाराधीन होती. 


शासन निर्णय :- 


"छत्रपती शिवाजी महाराज शेतकरी सन्मान योजना २०१७" या योजनेअंतर्गत यापूर्वीच्या 
कालावधीत अर्ज करण्यापासून वंचित राहिलेल्या शेतकऱ्यांसाठी ऑनलाइन पद्धतीने अर्ज 
करण्याच्या सुविधेचा कालावधी दिनांक २० मे, २०१८ पर्यंत वाढविण्यात येत आहे. 


सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर 
उपलब्ध करण्यात आला असून त्याचा संगणक सांकेतांक क्रमांक २०१८०५०२१७३९०४७८०२ असा 
आहे. हा झासन निर्णय डिजीटल स्वाक्षरीने साक्षांकीत करुन काढण्यात येत आहे. 

महाराष्ट्राचे राज्यपाल यांच्या आदेशानुसार व नांवाने. 

